



ERITREAN NATIONAL SALVATION FRONT  
INORMATION & CULTURAL OFFICE  
ensf.info@gmail.com

### ሓደ ካብ ተቃላስቲ ንሓርነትን ፍትሕን ማሕሙድ መሓመድ አሕመድ ብሞት ተፈሊዩና

ግንባር ሃገራዊ ድህነት ኤርትራ፣ ብጻይና ማሕሙድ መሓመድ አሕመድ ብዕለት 20 መስከረም 2018 ኣብ ሸወደን ከተማ ስቶክሆልም ብሞት ተፈልዩና ምህላው ብምሕባር፣ ዝተሰመዖ መሪሕ ሓዘን ይገልጽ።

ነፍሲሄር ማሕሙድ አሕመድ ኣብ ከተማ አስመራ ብ 18/02/1958 ተወለዱ፣ ማባእታውን ማእከላይን ትምህርቱ ኣብ ቤት ትምህርቲ አሰላምን (ማዕሃድ)፣ ጃልዮን ተመሂሩ። ኣብ ካልኣይ ክፋል ናይ ሰብዓታት፣ ከም ብዙሓት መንእሴያት ሃገርና፣ ብሰንኪ፣ ኣብ ኤርትራ ሰፊኑ ዝነበር ኩነታት ውግእ፣ ዝግበየሉ ቦታን ዝፈትዎም ስድራ ቤቱን ገደፉ ናብ ሰደት ከምርሕ ተገደደ። ብጻይ ማሕሙድ ካብ ንእሰነቱ አትሒዙ ሃገራዊ ስምዒቱ ከብ ዝበለ ነበረ። ብጻይ ማሕሙድ አሕመድ ኣብ ቤጽ ተጋድሎ ሓርነት ኤርትራ ኣብ ከተማ ጅዳ፣ መንበሪ ፍቓድ ናይ ዝሓቱ ሰባት ኣብ ምምዘጋብን ምስናድን ተዋፊሩ ሃገራዊ ግቡኡ ይግበር ምንባሩ ኣብ ሰብዓታት ኣብቲ ቦታ ዝነበሩ ኤርትራውያን ሰራሕተኛታት ዝዝከርዎ ጉዳይ ኢዩ።



ድሒሩ ብጻይ ማሕሙድ ንኸመሃር ናብ ሶርዮ አምረሐ። ኣብ ዳምስኮስ ካልኣይ ደራጃን ናይ ዩኒቨርስቲ ትምህርቱን አጠናቐቐ። ኣብ መጀመርታ ናይ 90ታት ምስ በዓልቲ ቤቱ ሓፍትና ዓኢሻ ሙሳ ገዓስ ናብ ኤውሮጳ ሃገረ ሸወደን ገጹም ተሰደደ።

ከቡር ብጻይና ማሕሙድ መሓመድ አሕመድ ኣብ ሃገራዊ ውድባውን ጉዳያት ተሪርን ዘይወላወል መትከላውን፣ ሓቂ ኣብ ምዝራብ ድምብርጽ ዝይብሎን ዘይንሕፍን ሓርበኛ ኢዩ ነይሩ። ዓሚቕ ሃገራውነት ዝውንን፣ ንዝኾነ ጉጅለአዊ ይኹን ወገናዊ ወይውን ቀቢላዊ ጸቢብ ምትእኽኻባት ብትሪ ዝጸረር ተቃላሳይ ምንባሩ ኩሎም ብጽቱ ዝምስከርዎ ዘኹርዕ ታሪኽ ዝሓደገ ብጻይ ኢዩ።

ብጻይ ማሕሙድ አሕመድ፣ ኣብ ምንቕስቓስ ኤርትራውያን ተመሃሮ ይኹን ኣብ ተጋድሎ ሓርነት ኤርትራ፣ ኣብ ፖለቲካውን ዜናውን መደያት ሓደ ካብ'ቶም ልሉያት ካድራት ነበረ። ኣብ መጀመርታ ሰማንያታት፣ ተጋድሎ ሓርነት ኤትራ ነቲ ዘሕዘን ምፍንጫላታ ኣብ ዝተሳጣሐትሉ እዋን፣ ብጻይ ማሕሙድ ምስ ካልአት ብጽቱ ኮይኑ፣ ብፍላይ ድማ ሓደ ካብ'ቶም ልሉያት ሃገራውያን ተቃላስቲ ነፍሲሄር ተመሃሪይ ዓብዱልቃድር ቃልብ፣ ንጥፊታት ተጋድሎ ሓርነት ኤርትራ-ሰውራዊ ባይቶ ኣብ ሱርያ ካብ'ቶም ቀንዲ መራሕትን አካዮድትን ኢዩ ነይሩ። ኣብ ልዕሊ አባላት ተጋድሎ ሓርነት ኤርትራ - ሰውራዊ ባይቶ ኣብቲ ግዜ፣ ብሰበ ስልጣን ሶርያ ዘምበዩ ዝነበረ አሲጋኢ ጸጥታዊ ኩነታት ከየሰገእ፣ መብዛሕቲኡ አኼባታት ማሕበር ተመሃሮ ይኹን አኼባታት ውድብ ኣብ ገዝኡ ይካየድ ነበረ።

ብጻይ ማሕሙድ ኣብ ብዙሕ ጉባኤታት ውድብ ተሳቲፉ። ሸሕ'ኳ ኣብ መሪሕነት ከምረጽ ይአቢ እንተ ነበረ፣ ኣብ ኩሉ ውድባውን ሃገራውን ንጥፊታት መሪሕ ግደ ዝነበር ሓርበኛ ኢዩ ነይሩ። ብፍላይ ድማ ኣብ ዜናዊ መዳይ አዚዩ ልዑል ተራ ነበሮ። ኣብ ታሪኻዊ ፈሰቲሻላት ካሰል ይኹን ቦቲ ኣብ ሰሙን ክልተ ግዜ ካብ ኤውሮጳ ናብ ኤርትራን ካብኪኣን ዝቃላሕ ዝነበረ ፈንወ ድምጺ ዲሞክራሲያዊት ኤርትራ እቲ ሓያልን መሳጥን ድምጹ ኣብ እዝኒ ሰማዕትና ከሳብ ሕጂ መቃልሖ ፈጸሙ ዘይጠፍእ ኢዩ። ከቡር ብጻይና ማሕሙድ አሕመድ ክልተ አወዳትን (ዋኢልን ዊሳምን) ክልተ አዋልድን (ወላእን ዊሳምን) ሓድጊ ገደፋልና ከይዱ።

ደጊማና ብሞት ከቡር ብጻይና ማሕሙድ መሓመድ አሕመድ ዝተሰማዓና መሪር ሓዘን ብምግላጽ፣ ንመዋቲ ልዑል ፈጣሪ ኣብቲ ሰፊሕ ገነቱ ክቕበሎን፣ ንክብርቲ ወላዲቱን፣ ንክቡራት ስድራ ቤቱን ብጽትን ድማ ጽንዓትን አኻእሉን ይሃበና።

ቤት ጽሕፈት ዜናን ባህልን  
ግንባር ሃገራዊ ድህነት ኤርትራ  
27/09/2018